



Thursday, 30 October 2008

សេចក្តីប្រកាសព័ត៌មានពីទីក្រុងម៉ែលប៊ែន

វិទ្យុអូស្ត្រាលីធ្វើការផ្សាយផ្ទាល់ដើម្បីអបអរសាទរពិធីបុណ្យអុំទូកនៅប្រទេសកម្ពុជានៅក្នុងខែវិច្ឆិកានេះ។

បើសិនជាលោកអ្នកមានបំណងអញ្ជើញទៅទស្សនាពិធីបុណ្យអុំទូកនៅរាជធានីភ្នំពេញឆ្នាំនេះ សូមអញ្ជើញមកទស្សនាការផ្សាយនៃកម្មវិធីខេមរភាសា និងភាសាអង់គ្លេសនៃវិទ្យុអូស្ត្រាលីដែលនឹងធ្វើការផ្សាយផ្ទាល់ពីទីក្រុងភ្នំពេញនៅថ្ងៃពុធ ទី១២ និងថ្ងៃព្រហស្បតិ៍ ទី១៣ ខែវិច្ឆិកា ឆ្នាំ២០០៨នៅមាត់ទន្លេមុខវត្តឧណ្ណាលោម។

ដោយមានកិច្ចសហប្រតិបត្តិការជាមួយនឹងវិទ្យុមណ្ឌលព័ត៌មានស្រ្តីកម្ពុជា (FM102) និងវិទ្យុ FM ជាតិ ៩៦ ផងនោះ ការផ្សាយនឹងចាប់ផ្តើមនៅម៉ោង៧ព្រឹក ជាមួយនឹងកម្មវិធី Breakfast Club ដែលមានអ្នកនាងអាឌីឡែន អ៊ឹងជាពិធីករ រួមនិងការចែកជូននំប៉័ងដាក់សាច់ជាអាហារពេលព្រឹកដោយឥតគិតថ្លៃ ដល់ទស្សនិកជនដែលអញ្ជើញមកទស្សនាការផ្សាយផ្ទាល់នៅមាត់ទន្លេ មុខវត្តឧណ្ណាលោម មុនម៉ោង៧ព្រឹកទាំងពីរថ្ងៃនេះ។

នៅក្នុងថ្ងៃទី១ លោកអ្នកនឹងបានទស្សនាការសម្តែងរបស់តារាចម្រៀងរ៉ុក គឺលោក James និងកញ្ញានីដា អមដោយវង់តន្ត្រីចកសមុទ្រ ក៏ដូចជាការសម្តែងអាវ៉ៃរ៉េបៀបចំឡើងដោយវិទ្យុ FM102 មុននឹងឈានចូលដល់កម្មវិធីភាសាខ្មែរ។ អ្នកស្រី ប៊ុន ឡឺវីស៊ីជា ប្រធានកម្មវិធីខេមរភាសានៃវិទ្យុអូស្ត្រាលី និងជាបេក្ខជនផ្តាច់ព្រ័ត្រ សម្រាប់រង្វាន់កិត្តិយសឆ្នាំ ២០០៧ ក្នុងឋានៈជាពលរដ្ឋកម្ពុជាអូស្ត្រាលី នឹងធ្វើការផ្សាយផ្ទាល់ជាខេមរភាសារយៈពេល១ម៉ោងនាពេលថ្ងៃត្រង់។ នៅពេលនោះ លោកអ្នកនឹងអាចសំណេះសំណាលជាមួយនឹងតារាចម្រៀងរ៉ុក និងវង់តន្ត្រីចកសមុទ្រ។

សម្រាប់ថ្ងៃទី២ លោកអ្នកក៏អាចចូលរួមការប្រឡងចម្រៀងខាវ៉ៃរ៉េបៀប រៀបចំឡើងដោយវិទ្យុជាតិ FM96 ក្នុងគោលបំណងបង្ហាញមុខមាត់អនាគតតារាថ្មីៗ ដោយមានការប្រគល់រង្វាន់ជូនជ័យលាភី៥នាក់និងរង្វាន់អនុស្សរវីរ័យលើកទឹកចិត្តដល់បេក្ខជនដែលចូលរួមប្រឡងផងដែរ។ ដូច្នេះសូមអញ្ជើញមកចុះឈ្មោះឲ្យបានរួសរាន់មុនម៉ោង៧ព្រឹក។ ក្រៅពីនេះ លោកវេជ្ជបណ្ឌិតលីចេងហ៊ុយ ស្ថាបនិកនៃទស្សនាវដ្តីសុខភាពយើងនឹងចូលរួមកម្មវិធីថ្ងៃត្រង់ដើម្បីឆ្លើយតបទៅនឹងសំណួររបស់ទស្សនិកជនពាក់ព័ន្ធនឹងបញ្ហាសុខភាព។

យើងខ្ញុំសង្ឃឹមថា លោកអ្នកនាងកញ្ញានឹងអញ្ជើញមកចូលរួមទស្សនាការផ្សាយផ្ទាល់របស់វិទ្យុអូស្ត្រាលីនាព្រះរាជពិធីបុណ្យអុំទូក អកអំបុក សំពះព្រះខែនេះ ដើម្បីរួមចំណែកអបអរសាទរពិធីបុណ្យជាតិ ក៏ដូចជាការលើកស្ទួយប្រពៃណីជាតិខ្មែរផងដែរ។ វិទ្យុអូស្ត្រាលីខេមរភាសាធ្វើការផ្សាយជារៀងរាល់ថ្ងៃស្ទើរតែពាសពេញថ្ងៃប្រទេសកម្ពុជា តាមរយៈវិទ្យុ FM ក្នុងស្រុក (FM102 នៅភ្នំពេញ, FM101.5 នៅសៀមរាប, FM92.75 នៅបាត់ដំបង, FM96.5 នៅបន្ទាយមានជ័យ, FM98.5 នៅក្រចេះ, FM89.5 នៅរតនគិរី, FM90.5 នៅប៉ៃលិន ហើយនៅដំណាច់ឆ្នាំនេះ ការផ្សាយរបស់វិទ្យុអូស្ត្រាលីខេមរភាសានឹងមានផ្សាយនៅតាម FM99.5 នៅកោះកុង និង FM99.70 នៅកំពត)។ រីឯការផ្សាយភាសាអង់គ្លេស២៤ម៉ោងមានជូនតាមរយៈវិទ្យុ FM101.5 នៅរាជធានីភ្នំពេញ និងខេត្តសៀមរាបផងដែរ។

ចំពោះព័ត៌មានបន្ថែមសូមចូលទៅវិបសាយថ្មី: radioaustralia.net.au

Media contact:
Mark Hemetsberger, Marketing Strategist, ABC RADIO AUSTRALIA, Tel: +61 3 9626 1723, Mob: +61 4 3894 7523. Sar Sovannara in Phnom Penh, Mob: 855 (0)12 856 918



RADIO AUSTRALIA CELEBRATIONS

Day1 : 12 November 2008

Time	Program	Presenters
7am to 9am	English Breakfast Club	Adelaine Ng
9.15am 10:15 am	Live performance from Sea-Wolf and Rock Stars	Rock Productions
10:15am to 10:45am	Folk singers (Ayay)	FM102 Women's Media Centre
10:45 am to 12 noon	More live performance from Sea-wolf and Rock Stars	Rock Productions
12 noon to 1pm	Radio Australia's Khmer program	Seda and Phannapha FM102

Day2 : 13 November 2008

Time	Program	Presenters
7am to 9am	English Breakfast Club	Adelaine
9am 12 noon	Karaoke competition	FM96
12 noon to 1pm	Radio Australia's Khmer program	Seda and Phannapha FM102

*** Note: Proposed schedule is subject to change without notice.**